



මුදල් අමාත්‍යාංශය
நிதி அமைச்சு
MINISTRY OF FINANCE

මහලේකම් කාර්යාලය, කොළඹ 01.
ශ්‍රී ලංකාව

செயலகம், கொழும்பு 01.
இலங்கை

The Secretariat, Colombo 01.
Sri Lanka

කාර්යාලය } (94)-11-2484500
அலுவலகம் } (94)-11-2484600
Office } (94)-11-2484700

ෆැක්ස් }
பெக்ஸ் } (94)-11-2449823
Fax }

වෙබ් අඩවිය }
වෙබ් සයිට් } www.treasury.gov.lk
Website }

මගේ අංකය }
எனது இல. } PE/COP/POLI/Circulars
My No. }

ඔබේ අංකය }
உமது இல. }
Your No. }

දිනය }
திகதி } 2021.12.17
Date }

රාජ්‍ය ව්‍යාපාර වක්‍රලේඛ අංක 02/2021

සියලුම අමාත්‍යාංශ ලේකම්වරුන්,
සියලුම රාජ්‍ය අමාත්‍යාංශ ලේකම්වරුන් හා
රාජ්‍ය ව්‍යාපාර (රාජ්‍ය බැංකු ද ඇතුළුව) සභාපතිවරුන් වෙත

රාජ්‍ය ව්‍යාපාරයන්හි සේවකයින් විශ්‍රාම ගැන්වීමේ වයස

2021.12.10 දින පාර්ලිමේන්තුවේ සම්මත වූ 2022 මුදල් වර්ෂයට අදාළ විසර්ජන පනතේ විධිවිධාන හා අමාත්‍ය මණ්ඩලයේ නිර්දේශ මත, දැනට රාජ්‍ය ව්‍යාපාරයන්හි සේවයේ නියුතු සේවකයින්ගේ පවත්නා විශ්‍රාම ගැන්වීමේ වයස් සීමාව සංශෝධනය කිරීමට තීරණය කර ඇති අතර, ඒ අනුව පහත සඳහන් විධිවිධාන 2022.01.01 දින සිට ක්‍රියාත්මක වේ.

- I. මෙම වක්‍රලේඛයේ III වන ඡේදයට යටත්ව, රාජ්‍ය ව්‍යාපාරයන්හි සේවකයින්ගේ වෛකල්පිත විශ්‍රාම ගැන්වීමේ වයස අවුරුදු 57ක් වන අතර කිසියම් නිලධාරියෙකු වයස අවුරුදු 57 ඉක්මවා සේවයේ යෙදීමට අදහස් කරන්නේ නම්, සේවා දීර්ඝ කිරීමේ ඉල්ලීමක් නොමැතිව අනිවාර්ය විශ්‍රාම ගැන්වීමේ වයස අවුරුදු 62 දක්වා සේවයේ රැඳී සිටිය හැකිය.
- II. අවුරුදු 57 සිට 62 අතර කාල පරිච්ඡේදය තුළ නිලධාරියාගේ අභිමතය පරිදි පත්වීම් බලධරයා වෙත මාස 3 ක පුර්ව දැනුම්දීමක් කිරීමෙන් අනතුරුව විශ්‍රාම ගත හැකිය.
- III. කාර්යක්ෂමතාවය හා කාර්යසාධනය සතුටුදායක නොවන නිලධාරියකුට වයස අවුරුදු 57 න් ඔබ්බට සේවා දීර්ඝ කිරීමක් ලබා නොදීමට පත්වීම් බලධරයා තීරණය කරන්නේ නම්, එයට එරෙහිව නිලධාරියාට අභියාචනයක් ඉදිරිපත් කිරීමට අවස්ථාවක් සැලසෙන ආකාරයෙන් මාස 6 ක පුර්ව දැනුම්දීමකින් පසුව විශ්‍රාම ගැන්වීමේ බලය පත්වීම් බලධරයා සතුවේ.

IV. එසේම, මෙහි දක්වා ඇති විධිවිධාන ක්‍රියාත්මක කිරීමේ දී, රජය සතු ව්‍යවසායයන් සඳහා වන මෙහෙයුම් අත්පොතෙහි (Operation Manual for State-owned Enterprises) හි 3.4 ඡේදයේ සඳහන් කරුණු අදාළ රාජ්‍ය ව්‍යාපාරයන් විසින් පිළිපැදිය යුතුය.

රාජ්‍ය ව්‍යාපාරයන්හි සේවකයින් විශ්‍රාම ගැන්වීමේ වයස සම්බන්ධයෙන් මීට පෙර නිකුත් කර ඇති 2013.01.15 දිනැති හා අංක 01/2013 දරන රාජ්‍ය ව්‍යාපාර චක්‍රලේඛය මෙයින් අවලංගු වේ.

මේ සම්බන්ධයෙන් පැහැදිලි කිරීම අවශ්‍ය නම්, රාජ්‍ය ව්‍යාපාර දෙපාර්තමේන්තුවේ අධ්‍යක්ෂ ජනරාල් (දු.අ. 011-2484617) හෝ අතිරේක අධ්‍යක්ෂ ජනරාල් (දු.අ. 011-2484627) අමතා ලබා ගත හැකිය.


එස්.ආර්. ආච්චල
භාණ්ඩාගාර ලේකම්

- පිටපත්: 1. ජනාධිපති ලේකම්
2. අග්‍රාමාත්‍ය ලේකම්
3. අමාත්‍ය මණ්ඩල ලේකම්
4. විගණකාධිපති
5. ලේකම්, ජාතික වැටුප් හා සේවක කොමිෂන් සභාව